

Message Eight

Hkristu Gaw Sum Poi Hte Kamsham Ai Ni A Kāta Hta Nna Asak Hkrung Ai Hka Nu Hku Nna Lwi Pru Ai WĒNyi Rai Nga Ai Lam

Htina chyum daw: Yhn.7:2, 37-39, Jaw.23:39-43.

I. Anhtē gaw Hkristu hpe sum poi hku nna kābu gāra mai nga ai. –Yhn.7:2, Jaw.23:39-43.

- A. Shālai wa ai poi gaw Hkristu hpe Kārai Kāsang a tāra lam hte seng ai hkrang shaw la ai lam a npawt hpang ai hku shingdaw da nna, Sum poi gaw Hkristu hpe Kārai Kāsang a hpring tsup ai asak hte seng ai hkye hkrang la ai lam a ngut kre hpring tsup ai lam hku nna shingdaw da ai. –Yhn.6:4, 7:2, Jaw.23:5, 34.
- B. Kārai Kāsang gaw Sum poi hpe hpājang da ya wu ai, shing rai yang she Iserala amyu māsha ni gaw shanhtē a ji woi ji wa ni zai bru jang hta bu hkawm nga ma ai aten Sum ni hta kāning rai nga lai ma ai lam hpe myit dum lu na rai nga ai. Sum poi ngu ai ga baw kaw na Sum ngu ai ga si gaw myit dum ai ngu hkam la lam hpe mādi mādun ai. – Trg.16:13-15.
- C. Kārai Kāsang hpe nawku na mātu māra ndai Sum poi de shanhtē arau du sa wa ai lam hte lāmu ga kāja kaw nna shanhtē a kun rai hpe kābu gāra lu na mātu māra du sa wa ma ai lam gaw gumhpawn ai lam a jet ai hkrang sumla nan rai nga ai.
- D. Sum poi a jet ai lam gaw anhtē Kārai Kāsang hpe kāning rai kābu gāra lai sai lam, Kārai Kāsang māhtang anhtē hte arau kāning rai nga lai sai lam myit dum kābu gāra ai aten lādaw rai nga ai.
- E. Lāmu ga kāja a kun rai hku nna Hkristu a sut su ai lam ni hpe kābu gāra lu na mātu māra gumhpawn lam a mātu anhtē ni arau sha sa du gumhpawn ai lam hta Sum poi hku nna daini Hkristu hpe anhtē kābu gāra ai lam gaw anhtē zai bru jang hta naw rai nga ga ai lam, htani htana Sum rai nga ai Yerusalema māre nnan a ban sa ai kāta de du shang na mātu naw ra nga ai lam hpe anhtē hpang sādi jaw ya let nga ai. – Shr.21:2-3.
- F. Yerusalema māre nnan hpe Kārai Kāsang a Sum ngu nna tsun ai lam hta Yerusalema māre nnan a ninggam (1) hta dang lu ai ni māhtang shanhtē mung Sum ni hta kāning rai nga lai ma ai lam, dinghta ga ntsa mānam ni hku nna, bu hkawm nga ai ni hku nna asak hkrung let, htani htana Sum, Kārai Kāsang a māre, Kārai hte māsha shāda da shānu nga ai shāra de azi yu lai ma ai lam hpe myit dum lu na mātu rai nga ai. –Heb.11:9-10, 13.
 1. Anhtē gaw Abraham a mākam māsham lāgaw hkan ni hta hkawm sa nga na rai yang, tawn hkan ri hte Sum a asak hkrung lam hpe asak hkrung nna, Hkrsitu hpe anhtē a asak, Hpung hpe anhtē a asak hkrung lam hku nna la lang ai lam nga ra na rai nga ai. –Rom.4:12, Heb.11:9, NN.12:7-8, 13:3-4, 18.
 - a. Tawn hkan ri hpe gālaw ai lam gaw anhtē a asak hkrung lam māhtang Kārai Kāsang a mātu māra rai nga ai lam, Kārai Kāsang gaw anhtē a asak rai nga ai lam, anhtē asak hkrung lam a lāchyum gaw Kārai Kāsang rai nga ai lam hpe tsun māyu nga ai. – Pru.40:6, 29, Shk.43:4a, Jaw.1:3, 9.
 - b. Abraham gaw Sum hta shānu lai ai lam hta shi māhtang mungkan hte nseng ai sha, dinghta ga ntsa bu hkawm nga ai asak hkrung lam hpe asak hkrung lai ai lam saksē hkam nga wu ai. Sum gap ai gaw anhtē ndai mungkan hte nseng ai sha, anhtē gaw kāga mungdan hte she seng nga ai lam dan dawng shāngun ai hte ndau shābra ai lam rai nga ai –Heb.11:9-10, 15-16.
 2. Abraham a ru sai jet jet ni hku nna (Gal.3:7) anhtē gaw dinghta ga ntsa hta bu hkawm nga ai ni, shi gālaw lai ai zawn htawt si ai lam hte sum hpe sha gap ai lam anhtē hta nga ra ai. (Heb.11:9, 13, 1Pet.2:11)
 3. Abraham gaw shi a shawng nnan na tawn hkan ri gālaw ngut ai hpang (NN.12:7), shi gaw lāngai hte lāngai shāda da ninghtan shai nga ai Behtela māre hte Ai māre lāpran hta tawn hkan ri lāngai hpe bai gālaw wu ai. (kāji-8).
 - a. Behtela gaw “Kārai Kāsang a nta” nga lāchyum nga nna, Ai gaw “Chyahten sumpum” nga nna lāchyum nga ai.

- b. Shāga la hkrum ai ni a ningmu hta Behtela ngu ai Hpung asak hkrung lam sha mānu dan dik htum rai nga ai. Kāga yawmg māyawng gaw chyahten sumpum sha rai nga ai.
4. Abraham gaw hkrat sum ai lam ni nga lu ai rai nna, tawng hkung ri hte Sum hpe kābai tawn kau ai lam nga lai wu ai. Raitim shi hta bai lu la ai lam nga taw ai rai nna, bai lu la ai lam ngu ai gaw tawng hkrung ri hte Sum hpanɡ de Mādu Kārai a mying ningsang shāga ai lam hte arau bai nhtang kāyin wa ai lam rai nga ai. –kāji.9-11, 13:3-4, Rom.10:12-13, 12:1-2.
5. Hpanɡ jāhtum hta ē Hebron hta na Abraham a sum gaw Kārai Kāsang hte kānawn mǎzum gǎlaw ai shāra, Kārai Kāsang gaw shi hte arau kānawn mǎzum gǎlaw ai shāra byin wa wu ai. –Nin.13:18.
6. Abraham a sum hte shi gǎlaw ai tawng hkung ri gaw Iserela amyu mǎsha ni gǎlaw na tawng hkung ri hte arau sakse hkam Sum a tau hkrau hkrang mǎdun dan ai lam byin wa wu ai. –Pru.38:21.
7. Mānam hte bu hkawm nga ai wa rai nga ai Abraham gaw “npawt nhpanɡ grin nga ai hte, Karai Kasang de da ai shachyaw ngut sai mare hpe, shi myit mada nga ai.”-Heb.11:9-11, 12-16.
8. Abraham a sum gaw jāhtum htum ai Sum, Kārai Kāsang a jāhtum htum ai Sum rai nga ai Rerusalem mǎre nnan a hkrang kāsha rai nga lu ai.- Nin 9:26-27, 12:8, 13:3, 18:1, Shr.21:2-3.
9. Anhtē gaw Hpung asak hkrung lam a “Sum” hta asak naw hkrung nga ga ai shāloi, de a jāhtum htum ngut kre hpring tsup ai- jāhtum htum ai “Shāwa Sum”, Yerusalem mǎre nnan hpe la dingda let nga nga ga ai.- 1Tm.3:15, Jaw.1:1, Heb.11:10.
- G. Sum poi gaw Yerusalem mǎre nnan hpe kābu gāra ai lam rai nna, dai gaw shawng nnan dang lu ai ni a mǎtu mǎra kumhpa hku nna Melenia mungdan hta shawng ngai ai nsi hku hpring tsup na rai nna, dai hpanɡ ē hpanɡ jāhtum hku nna jāhpring jātsup hkam hkrum sai kamsham ai ni yawng a mǎtu mǎra Kārai Kāsang a hpirng tsup ai hkye hkrang la ai lam hpe hpring tup kābu gāra ai hku nna sumsing lǎmu nnan hte gingding aga nnan hta ngut kre hpring tsup na rai nga ai.

II. Mādu a hkrung rawt ai lam kaw nna, dai hta hpanɡ jāhtum na Adam hku nna Hkristu gaw asak hka nu ni hku nna lwi pru wa lu na mǎtu Mādu a kamsham ai ni hpanɡ de asak hpe jāhpring ya lu na mǎtu hte shanhtē a kǎta de du shang wa lu na mǎtu asak jaw ai Wēnyi byin wa wu ai. Yhn.7:37-39, Shr.21:6, 22:17.

- A. Asak jaw ai Wēnyi gaw ngut kre hpring tsup ai Wēnyi, ninggam hte ninggam lai di nna ngut kre hpring tsup sai Māsum lǎngai Kārai a ngut kre hpring tsup ai lam rai nga ai.- 2Kol.3:17-18, Gal.3:14, Hhp.1:19.
1. Ngut kre hpring tsup ai Wēnyi gaw shinggyim rudi hkam ai lam, shinggyim asak hkrung ai lam, wudang ntsa si hkam ai lam hte bai hkrung rawt ai byin yan ni hpe lai di da ngut ai Māsum lǎngai Kārai rai nga ai.-Yhn.7:39.
 - a. Wēnyi Kārai byin wa na mǎtu mǎra Māsum lǎngai Kārai lai di ai mābyin ninggam shāgu gaw Yaw Māsing lam hte seng nga ai rai nna, akri namta lam hte seng ai ginlam nrai nga ai -1:14, Heb.9:14, 1Ko.15:45b.
 - b. *Ninggam hte ninggam lai di ai lam* hta Māsum lǎngai Kārai gaw Kārai hte seng ai Yaw Māsing hta lai di da sai ninggam ni hpe mǎdi mǎdun ai. *Ngut kre hpring tsup ai lam* gaw byin yan ninggam yawng hpe ngut kre hpring tsup sai re lam hpe mǎdi mǎdun nga ai. *Ngut kre hpring tsup ai Wēnyi* gaw Kārai Kāsang a Wēnyi mǎhtang ninggam hte ninggam lai di nna, ngut kre hpring tsup ai Wēnyi byin wa sai re lam hpe mǎdi mǎdun ai. –Yhn.7:39.
2. Mādu Yēsu gaw wudang ntsa si hkam ai lam hte hkrung rawt ai lam grai n-nga shi yang ngut kre hpring tsup ai Wēnyi “*grai nbyin shi*” (eng) wu ai. –kāji.39.
 - a. *Kārai Kāsang a Wēnyi* ngu ai gaw ningpawt ninghpanɡ kaw nna raitim mung (Nin.1:2), “*Hkristu a Wēnyi*” hku nna *dai Wēnyi*, “*Yēsu Hkristu a Wēnyi*” (Hp.1:19) gaw Yhn.7:39 aten ndu shi ai aten ē nbyin shi nga lu ai, hpa mǎjaw nga yang Mādu Yēsu gaw dan hkung ai lam n-nga shi ai mǎjaw rai nga ai.
 - b. Mādu Yēsu gaw hkrung rawt mat wa ai shāloi dan hkung nu ai rai nna, ndai dang hkung ai lam kaw nna Kārai Kāsang a Wēnyi gaw shinggyim rudi hkam ai, wudang ntsa si hkam ai, hkrung rawt nu ai Yēsu Hkristu a Wēnyi byin wa sai rai nga ai. –Luk.24:26, Hhp.1:19.

- c. Hkum shan hta hkrung ai Hkristu rai nga ai h pang jähtum na Adam gaw hkrung rawt ai hta ē asak jaw ai Wēnyi byin wa wu ai. Dai h pang ē Yēsu Hkristu a Wēnyi hta Kārai hte seng ai hte shinggyim hte seng ai dat mābyin māsa lähkawng yan rawng let, Hkristu a shinggyim rudi hkam ai lam, wudang ntsa si hkam ai lam hte hkrung rawt ai lam a jet ai lam ni yawng lawm ai rai nga ai.- 1Ko.15:45b, Ksa.16:7, Rom.8:9.
3. Ngut kre hpring tsup ai Wēnyi gaw hkrung rawt ai hta Kāsha a mārang ē sāpe ni a kăta de chyoipra ai nbung hku nna gāwut bang ai hkrum wu ai.
 - a. Yawhan kăbu gāra shiga laika hta Hkristu gaw Kārai Kāsang a sāgu kăsha byin na mātu mārā hkum shan dāgraw la ai rai nna, hkrung rawt ai hta Mădu gaw asak jaw ai Wēnyi byin wa ai lam hpaw hpyan da ai. Dai rai nna hkrung rawt ai hta Mădu gaw tinang hkum nan hpe sāpe ni a kăta de ngut kre hpring tsup ai Wēnyi hku nna gāwut bang nu ai rai nga ai.- 1:29, 20:22.
 - b. Wēnyi hku nna Mădu gaw sāpe ni a kăta de gāwut bang sānu ai rai nga ai. Wēnyi hku nna Mădu gaw sāpe ni a kăta hta ē asak hkrung lu sai rai nna, shanhtē hpe Mădu a mārang ē, Mădu hte arau asak hkrung na mātu byin mai shāngun nna, Mădu gaw shanhtē hta shānu nga lu let, shanhtē hpe Mădu hta shānu ai lam nga shāngun lu ai lam rai nga ai.
 - c. Sāpe ni a kăta de tinang nan hpe gāwut bang da nu ai Hkristu gaw asak jaw ai Wēnyi rai nga ai. -1Ko.15:45b.
- B. Asak jaw ai Wēnyi gaw gumhpawn da ai Wēnyi rai nna, dai hpe gumhpawn da ai chyoipra ai namman hte arau, de hta ē lawm ai arai ni hte shingdaw da nga ai.- Pru.30:23-25, 1Yhn.2:20, 27.
 1. Tsanlun sau gaw Kārai rudi hte arau Kārai Kāsang a Wēnyi hpe shingdaw ai.
 2. Mura sau gaw Hkristu si hkam ai lam a mānu dan ai lam hpe shingdaw ai.
 3. Hpun maza hpyi gaw Hkristu ai si hkam ai lam a dwi sai ai lam hte ahku hkra ai lam hpe shingdaw ai.
 4. Hkalumu gaw Hkristu a mānu dan ai hkrung rawt ai lam hpe shingdaw ai.
 5. Hkasia gaw Hkristu hkrung rawt ai a dang mǎnga lu ai hpung shingkang hpe shingdaw ai.
- C. Asak jaw ai Wēnyi gaw kamsham ai ni a nsoi nsa byin yan hte seng ai hkrang nsam gālai shai ai lam a mātu hte Hkristu a Hkumhkrang kălu kăba wa na lam hte gawgap lam a mātu Mădu Kārai a Wēnyi, Pnematic Hkristu rai nga ai.- 2Ko.3:17-18, 1Ko.3:6, 9b, 12a, Ehp.4:16b.
- D. Dingyang re ai Hkristan asak hkrung lam gaw anhtē mǎhtang Wēnyi hpe chyē chyang ai hte hkrum kădup hkam sha ai lam a ntsa mǎdung rai nga ai. Hkristu gaw asak jaw ai Wēnyi byin wa ai lam n-nga ai sha, anhtē gaw Mădu a Yaw Măsing hta Kārai Kāsang a lăma ma- hpa hpe mung hkrum kădup hkam sha lu na nrαι nga ai. -1Yhn.5:6, Yhn.16:13, 1Ko.15:45b, 2:10, 6:17.